

சென்னை முதன்மைக் கல்வி அலுவலரின் செயல்முறைகள், சென்னை-08

ந.க.எண்.2625 /ஈ3/2022-1 நாள். .04.2022

பொருள்: குழந்தைகளுக்கான இலவச மற்றும் கட்டாயக் கல்வி உரிமைச் சட்டம் - 2022-2023 ஆம் கல்வியாண்டில் அனைத்துச் சிறுபான்மையற்ற தனியார் சுயநிதிப் பள்ளிகளில் வாய்ப்பு மறுக்கப்பட்ட மற்றும் நலிவடைந்த பிரிவினரின் குழந்தைகளுக்கு நுழைவுநிலை வகுப்பில் (LKG/I Std) குறைந்தபட்சம் 25% ,இட ஒதுக்கீடு வழங்குதல் - சேர்க்கை நடைமுறைகள் பள்ளிகளுக்கு அறிவுரை வழங்கியது - தெரிவித்தல் - தொடர்பாக

- பார்வை: 1 குழந்தைகளுக்கான இலவச மற்றும் கட்டாயக் கல்வி உரிமைச் சட்டம், 2009 மற்றும் தமிழ்நாடு விதிகள், 2011.
- 2 அரசாணை (நிலை) எண்.60, பள்ளிக் கல்வித் (எக்ஸ்2) துறை, நாள்.01.04.2013.
- 3 அரசாணை (நிலை) எண்.59, பள்ளிக் கல்வித் (பொநூ 2) துறை, நாள்.12.05.2014.
- 4 அரசாணை (நிலை) எண்.66, பள்ளிக் கல்வித் (பொநூ 2) துறை, நாள்.07.04.2017.
- 5 சென்னை-06, குழந்தைகளுக்கான இலவச மற்றும் கட்டாயக் கல்வி உரிமைச் சட்ட மாநில முதன்மைத் தொடர்பு அலுவலர் மற்றும் தமிழ்நாடு மெட்ரிகுலேசன் பள்ளிகள் இயக்குநரின் செயல்முறைகள் ந.க.எண்.1476/இ1/2022 நாள்.06.04.2022.

குழந்தைகளுக்கான இலவச மற்றும் கட்டாயக் கல்வி உரிமைச் சட்டம், 2009 பிரிவு 12(1) (C) இன்படி அனைத்துச் சிறுபான்மையற்ற தனியார் சுயநிதிப் பள்ளிகளில் வாய்ப்பு மறுக்கப்பட்ட மற்றும் நலிவடைந்த பிரிவினரின் குழந்தைகளுக்கு நுழைவுநிலை வகுப்பில் (LKG/I Std) குறைந்தபட்சம் 25% ,இட ஒதுக்கீடு வழங்கப்பட வேண்டும்.

இதனை நடைமுறைப்படுத்துவதற்கு பார்வையில் உள்ள அரசாணைகளில் விரிவான வழிகாட்டுதல்கள் வழங்கப்பட்டன (அரசாணை நகல்கள் இணைக்கப்பட்டுள்ளது) அவ்வழிகாட்டுதல்களைப் பின்பற்றி 2013-2014 முதல் 2021-2022 ஆம் கல்வியாண்டு வரை மாணாக்கர் சேர்க்கை செய்யப்பட்டு பயனடைந்துள்ளனர். சட்டத்தின் நோக்கம் முழுமையாக நிறைவேறும் வண்ணமும், வாய்ப்பு மறுக்கப்பட்ட மற்றும் நலிவடைந்த பிரிவினரின் குழந்தைகள் அதிக அளவில் பயன் பெறும் வண்ணமும், வெளிப்படைத் தன்மையை உறுதி செய்யும் பொருட்டும் பார்வை 4-இல் உள்ள அரசாணையில் கூடுதல் வழிகாட்டுதலும், திருத்திய கால அட்டவணையும் வழங்கப்பட்டுள்ளது (அரசாணை நகல் இணைக்கப்பட்டுள்ளது)

2022 - 2023 ஆம் கல்வியாண்டில் 25% இட ஒதுக்கீட்டின் கீழ் பார்வை (5) இல் காணும் செயல்முறைகளின்படி தமிழ்நாடு மெட்ரிகுலேசன் பள்ளிகள் இயக்குநரின் அறிவுரைகளைப் பின்பற்றி நடவடிக்கை மேற்கொள்ள சென்னை மாவட்டத்தில் செயல்பட்டு வரும் அனைத்து சிறுபான்மையற்ற தனியார் சுயநிதிப் பள்ளிகளின் முதல்வர்கள் கேட்டுக்கொள்ளப்படுகிறார்கள்.

1. சிறுபான்மையற்ற தனியார் சுயநிதிப் பள்ளிகளில் நுழைவுநிலை வகுப்பில் (எல்.கே.ஜி அல்லது 1 ஆம் வகுப்பு) பள்ளி வாரியாக உள்ள மொத்த இடங்களில் 25 விழுக்காடு இடங்கள் விவரங்களை இணையதளம் மற்றும் பள்ளித் தகவல் பலகைகள் ஆகியவற்றில் அறிவிப்பு செய்ய வேண்டும்.
2. சட்டப்பிரிவு 12(1) (சி) இன் கீழ் சேர்க்கை வழங்க, தமிழ்நாடு குழந்தைகளுக்கான இலவச மற்றும் கட்டாயக் கல்வி உரிமை விதிகள், 2011, விதி எண்.4(1) இன்படி எல்.கே.ஜி அல்லது முதல் வகுப்பிற்கு அருகாமையிடம் என்பது 1கிலோ மீட்டர் ஆகும்.
3. சட்டப்பிரிவு 12(1) (சி) இல் சேர்க்கை கோரும் குழந்தைகளின் பெற்றோர் பள்ளிக் கல்வித் துறையின் இணையதளத்தில், இணைய வழியாக விண்ணப்பிக்கலாம். இணையதள முகவரி rte.tnschools.gov.in. இவ்விவரம் குறித்து பள்ளியை அணுகும் பெற்றோர்களுக்கு தெரிவிக்க வேண்டும்.
4. பெற்றோர்கள் இணைய வழியாக எங்கிருந்து வேண்டுமானாலும் விண்ணப்பிக்கலாம்.
5. பள்ளிகளில் விண்ணப்பங்கள் ஏதேனும் பெறப்பட்டால் அதனை பதிவு செய்து சார்ந்த பெற்றோர்களுக்கு ஒப்புக்கைச் சீட்டு (அ.ஆ.(நிலை) எண்.60 பள்ளிக் கல்வித் துறை நாள்.01.04.2013 இல் உள்ள ஒப்புக்கைச் சீட்டில்) உடன் தவறாது வழங்கப்பட வேண்டும். இவ்விண்ணப்பங்களை பள்ளியிலேயே இணைய வழியில் பதிவேற்றம் செய்யலாம்.
6. ஒவ்வொரு தனியார் சுயநிதிப் பள்ளியிலும், தகவல் பலகையில் அந்த பள்ளிக்கு நிர்ணயிக்கப்பட்டுள்ள இடங்களை குறிப்பிட்டு 13.04.2022 அன்று 12(1) (சி) இன் கீழ் 25% சேர்க்கைக்கான விண்ணப்பங்களை விண்ணப்பிக்க அறிவிப்பு வெளியிட வேண்டும். இவ்விண்ணப்பித்தினை உறுதி செய்திட வேண்டும்.
7. 13.04.2022-க்குப் பிறகு எக்காரணத்தைக் கொண்டும் பள்ளிகளின் நுழைவுநிலை வகுப்பிலுள்ள (LKG/I) மொத்த இடங்கள் மற்றும் நிர்ணயிக்கப்பட்ட 25% இடங்கள் எண்ணிக்கையை EMIS இணையதளத்தில் மாற்றம் செய்ய இயலாது எனத் திட்டவட்டமாகத் தெரிவிக்கப்படுகிறது.
8. 20.04.2022 முதல் 18.05.2022 வரை இணைய வழியாக விண்ணப்பிக்கலாம்.
9. மாணவர்கள் சேர்க்கை பற்றிய விழிப்புணர்வு மக்களிடையே சென்றடையும் வகையில் அனைத்துச் சிறுபான்மையற்ற தனியார் சுயநிதிப் பள்ளிகளிலும் பள்ளியின் பிரதான நுழைவு வாயிலில் (Main Gate) பொதுமக்களுக்கு நன்கு தெரியும் வகையில் பள்ளிப் பெயர் பலகைக்கு அருகிலும், பொதுமக்கள் பெருமளவில் கூடும் இடங்களிலும் 6"x10" அடி அளவில் கடந்த ஆண்டுகளில் வைக்கப்பட்டது போல் அனைத்து விவரங்களையும் உள்ளடக்கிய அறிவிப்புப் பலகை (Flex Board) வைக்கப்பட வேண்டும்.

10. பார்வை (4) இல் உள்ள அரசாணையின்படி 2022 - 2023 ஆம் ஆண்டிற்கான 25 % இட ஒதுக்கீட்டின் கீழ் சேர்க்கை நடைமுறைகள் மேற்கொள்ளப்பட்டு, வாய்ப்பு மறுக்கப்பட்ட மற்றும் நலிவடைந்த பிரிவினரின் குழந்தைகள் பயனடையும் வண்ணம் நடவடிக்கை மேற்கொள்ள கேட்டுக்கொள்ளப்படுகிறது.


முதன்மைக்கல்வி அலுவலர்

 சென்னை.
07104122

பெறுநர்

அனைத்து சிறுபான்மையற்ற தனியார் சுயநிதிப் பள்ளிகளின் முதல்வர்கள், சென்னை மாவட்டம்.

நகல்

1. இயக்குநர், தொடக்கக்கல்வி இயக்ககம், சென்னை -06 தகவலுக்காகப் பணிந்து அனுப்பப்படுகிறது.
2. இயக்குநர், மெட்ரிகுலேசன் பள்ளிகள் இயக்ககம், சென்னை -06 தகவலுக்காகப் பணிந்து அனுப்பப்படுகிறது.
3. அனைத்து மாவட்டக்கல்வி அலுவலர்கள், சென்னை மாவட்டம்.
4. உதவித்திட்ட அலுவலர், ஒருங்கிணைந்த பள்ளிக்கல்வி, எழும்பூர், சென்னை-08.
5. அனைத்து வட்டாரக்கல்வி அலுவலர்கள், சென்னை மாவட்டம்.